

# KUNSILL LOKALI MOSTA

Minuti tal-Laqgħa Nru.11 tal-Kunsill Lokali Mosta li saret fl-Uffiċċju Amministrattiv tal-Kunsill nhar it-Tlieta, 30 t'Ottubru, 2007, fid-8:45 p.m.

## Preżenti

Is-Sindku

Il-Kunsillieri

## Il-Membri

Dr. P. Chetcuti Caruana M.D.

Sur. J. Demartino

Sur M. Sammut

Sur P. Agius

Dr. S. Farrugia M.D.

Ms M.Mifsud

Ms N. Fenech Adami

Ms K. Fenech

## Uffiċċjal

Aġent Segretarju Eżekuttiv

Mr. Joseph C. Azzopardi

## Aġenda

- 
1. Minuti;
  2. Tagħrif mill-Minuti;
  3. Korrispondenza;
  4. Hatra ta' Segretarju Eżekuttiv;
  5. Proposti dwar ir-Riforma fil-Ġbir ta' Skart;
  6. Kummenti u Suggerimenti mill-Kunsillieri.
-

**1. Minuti**

Il-Minuti tas-Seduta Nru.10 kienu ċirkolati u mehuda bhala moqrija.

Is-Sindku ressaq il-Minuti ghal approvazzjoni. Peress li ma kiex hemm rimarki, il-Minuti kienu approvati wara li ssekonda l-proposta tas-Sindku, s-Sur Demartino. ✓

**2. Taghrif mill-Minuti**

2.1 Is-Sindku nforma li l-ftehim mal-M.E.P.A. dwar fondi ghal Progetti fi Triq l-Isperanza u Triq il-Parrocča ( item 4c) gie iffirmit. It-Tabib Chetcuti Caruana icċirkola kopja tal-ftehim waqt il-laqgħa lill-kunsillieri għal informazzjoni.

2.2 Dwar il-prezentazzjoni ta' " Recognition Award" lill-Miss Mosta, ( item 4e), is-Sindku nforma li dan ingħatalha waqt attivita' soċjali li saret mill-GM Productions.

2.3 Dwar il-hruġ ta' l-Offerta mill-gdid tal-latrina għal Persuni b'Dizabilita' ( item 5), it-Tabib Chetcuti Caruana qal li l-avviz intbagħat għal Gazetta tal-Gvern. †

**3. Korrispondenza**

Il-Kunsill gie nfurmat li waslu ittri minghand :-

i) Il-Kap ta' l-Iskola Primarja 'Carmela Sammut' biex isir traqqiegh fi Triq Sir A. Mercieca u Wied is-Sir minhabba li diversi tfal qed jaqghu. Talbu wkoll servizz ta' warden fil-hin tad-dhul/hruġ ta' tfal tal-kinder.

Dwar servizz tal-gwardjani s-Sindku qal li se jara jistax ikun qed jingħata mill-istess persuna li tkun filghodu f'inhawi ohra tal-Mosta. Dan biex ma tikbix l-ispiza tal-Kunsill.

It-tabib Chetcuti Caruana qal li dwar traqqiegh, dan jista' jsir, minkejja li s-sitwazzjoni finanzjarja mhux pjaċevoli. Is-Sur Demartino qal li fl-inhawi ta' l-Iskola hemm htiega għal stat ta' toroq ahjar.

Il-Kunsill qabel li l-kuntrattur jirringa t-toroq indikati.

ii) Il-Kunsill gie nfurmat li l-Onor. Ministru għall-Affarijiet Rurali u l-Ambjent stieden lill-membri tal-Kunsill għall-ftuh ta' l-estensjoni tal-Park Nazzjonali Ta' Qali fit-3 ta' Novembru li gejj.

iii) Programm ta' l-attivitajiet ta' Jum il-Qalbiena Mostin, li se jsir fit-18 ta' Novembru, 2007.

iv) Minghand l-A.D.T. dwar parkegg rizervat li gie approvat fi Triq il-Harifa.

v) Minghand il-M.E.P.A. fejn gharrfet li fl-interess ta' ippjanar sew, isiru bidliet fil-kundizzjonijiet f'ċerti zoni. Ref 0088/07 u 0089/07 jirreferu għal bidliet li gew indikati għal Triq il-Mitjar Ta' Qali, Triq San Pawl tal-Qliegħa, u Triq it-Tengħud tax-Xaghri fil-Mosta.

ha  
mm

- vi) Is-Sindku qal li s-sotto kumitat taz-żona Santa Margerita iddiskuta d-diversi bżonnijiet fl-inhawi. Hu elenka x'uhud mit-talbiet u htigijiet li ġew elenkati. Dwar Triq il-Midbaħ, Dr. Chetcuti Caruana qal li diversi residenti kitbu biex din issir f'direzzjoni waħda il-ġewwa. Il-kunsillier Demartino qal li din it-talba kienet diġa' ġiet diskussa u maqbula fil-Kunsill ta' qabel u għalhekk ma jarax għaliex ir-residenti m'għandhomx ikunu akkomodati. Il-proposta tas-Sindku li ssir "one way" ġiet approvata unanimament. Il-kumplement tat-talbiet tal-Kumitat se jkunu diskussi f'Agenda oħra.
- vii) Is-Sindku qal li għamel talba lill-*Heritage Malta* biex jagħmlu għad-dispożizzjoni tal-Kunsill 8 kanni biex jitpogġew f'postijiet strateġiċi fil-Mosta minflok jithallew mwarrba u jissaddu fil-fortizza. Il-Kunsill qabel.
- viii) Is-Sindku qal li kellu talba għal permess biex isir riċeviment ta' tiegħ fi Ġnien pubbliku fil-Mosta. Il-membri tal-Kunsill, waqt li ma kellhomx oġġezzjoni per se għal talbiet bħal din, ġibdu l-attenzjoni li min jagħmel tali talbiet irid jiddikjara (jew jagħmel depożitu) li jzomm il-post nadif wara l-attività, jhallas lill-Awtoritajiet l-permessi neċessarji u wkoll jagħmel donazzjoni lill-Kunsill.
- ix) Is-Sindku qal li kien se jikteb biex issir talba għal 'dog toilet' fil-Qasam Ta' Mlit. Jekk dan l-esperiment jirnexxi jsiru oħrajn f'oqsma oħra ta' djar u ġonna. Hu jittama li jonqos il-hmiegħ tal-klieb minn fuq il-bankini. Il-Kunsill qabel.
- x) It-tabib Chetcuti Caruana qal li l-Kunsillier Agius ġab tliet kwotazzjonijiet biex issir mill-ġdid rħama li tkissret u li kienet fi Ġnien R. Cilia. Il-Kunsill ta' l-approvazzjoni li ssir waħda li ma teċċedix is-Lm 60.

*Fid-9:15 p.m. il-Kunsillier N. Fenech Adami kienet skuzata mill-Laqgħa.*

#### **4. Hatra ta' Segretarju Eżekuttiv**

Is-Segretarju Proviżorju nforma lill-Kunsill li saru l-intervisiti għal kariga vakanti u qara r-rapport ( Appendiċi 'A') tal-Bord ta' l-għażla.

Wara l-qari tar-rapport, it-tabib Chetcuti Caruana qal li s-Sur Camilleri deher li kien l-aktar matur u idoneju għal kariga. Hu ppropona li s-suggeriment tal-Bord ikun milqugħ.

Is-Sur Demartino qal li s-Sur Camilleri deher bħala l-aktar kandidat serju, b'esperjenza u maturita' biex jimla' l-kariga, u kien qed jissekonda n-nomina tiegħu. ✓

Meta s-Sindku ressaq in-nomina tas-Sur Camilleri, il-Kunsill approvah unanimament.

#### **5. Proposti dwar ir-Riformi fil-Ġbir ta' Skart**

Is-Sindku qal li kienet thejjiet karta għad-diskussjoni f'Lulju li għadda dwar proposti għar-riforma fil-mekkanizmu għal ġbir ta' l-iskart.

It-tabib Chetcuti Caruana qal li dan id-dokument li thejja mill-Ministeru għall-Affarijiet Rurali u Ambjent ġie ċirkolat ma' l-Agenda lill-Kunsilliera u xtaq ir-reazzjoni tagħhom dwar dan.

Dr. Farrugia qalet li mhux kulhadd għandu fejn jista' jzomm l-iskart gewwa għal xi granet jew tul ta' żmien. Hi hadet l-okkażjoni biex irrimarkat li pjattaforma li saret fi Ġnien Grognet de Vasse fi Triq il-Poeta thalliet fil-post minkejja li l-*'bring-in-sites'* ma sarux. Talbet li jsir kuntatt mal-Wasteserv biex titneħħa.

Is-Sindku qal li s-separazzjoni mhux faċli isir kif qed ikun propost u kieku l-*'bring-in-sites'* jintużaw tajjeb jsoġvu ħafna problemi imma sakemm jibqgħu bla *camera* fuqhom se jibqa l-abbuż ta' rimi bl-addoċċ u abbussiv.

Il-Kunsill qabel li dawn il-preokkupazzjonijiet jingiebu għal attenzjoni tal-Wasteserv.

## 6. Kummenti u Suggerimenti mill-Kunsilliera

- 6.1 Is-Sindku qal li kellu kwotazzjonijiet għal tiżjin f'xi toroq Mostin fil-Milied u l-organizzaturi jistennew sussidju mill-Kunsill.

Wara diskussjoni ġie deċiż li l-Kunsill ma johroġ aktar minn 50% ta' l-ispiza u li l-Kunsilliera Kirby Fenech, Joe Demartino u Mario Sammut jagħmlu kuntatt ma' sidien ta' stabbilimenti fit-toroq rispettivi biex il-mixgħela tkun organizzata u possibilment jagħmlu Kumitat li jorganizza d-dawl fit-toroq fil-jiem tal-Milied.

- 6.2 It-Tabib Chetcuti Caruana qal li jixtieq ikollu l-approvazzjoni mill-Kunsill halli jhejji pjanti għal tisbieħ ambjentali u holqien ta' ċentru sportiv/Ġnien fl-inhawi ta' Santa Margerita li jkun sponsorjat mill-Ministeru għall-Familja u Solidarjeta', għax il-qasam in kwistjoni bhala kostruzzjoni jaqa' fid-dekasteru tagħha.


Il-Kunsill qabel.

- 6.3 Il-Kunsillier Demartino qal li f'Novembru se ssir il-kawża dwar it-territorju tal-Bidnija li parti hi mal-Mosta u parti oħra ikbar ma' San Pawl il-Baħar. Fil-passat il-Kunsill kien talab li l-villaġġ għandu jkun anness kollu mal-Mosta. Talab li l-kawża tkun miġġielda.

Is-Sindku qal li hu u s-Segretarju kienu kjamati għal kawża u se jattendu.

## 7. Aġġornament

Is-Sindku fl-10:10 p.m., aġġorna l-laqgħa sine die peress li l-Aġenda kienet eżawrita.

  
**Dr. P. Chetcuti Caruana**  
Sindku

  
**Joseph C. Azzopardi**  
A/Segretarju Eżekuttiv

**Ikkonfermati :-3 ta' Novembru, 2007.**